

علاوہ ازیں اس بنا پر مدینہ میں اس کی ضرورت نہ تھی۔ حالانکہ حضرت ابو قتادہ وغیرہ انصار کی روایات سے معلوم ہوتا ہے کہ مدینہ شریف میں بھی رفع یدین ہوتی تھی۔ (رسالہ رفع یدین بخاری) علی ہذا ثقافت اسلامیہ کے اس علامہ کو یہ بھی علم نہیں کہ آمین عجزانی لفظ ہے۔ اور یہود و نصاریٰ میں اب تک اس کا رواج چلا آتا ہے۔ کہ دعا کے ساتھ آمین کہا جاتا ہے پھر ان پر عجب کیسا۔

ستم ظریفی | عجیب تم ظریفی ہے کہ آمین اور رفع یدین سے متعلق اس نادرتحقیق کے لئے یہ بتانے کی ضرورت ہی نہیں تھی گئی کہ یہ دور کی کوڑی آپ نے کون سے سمندر کی تر سے نکالی ہے۔ اور کون سی آیات قرآنی سے آپ کو یہ تحقیق دقیق حاصل ہوئی ہے۔ شروع کتاب میں جو آپ نے حوالجات دینے سے کئی کترائی ہے اس کی وجہ غالباً یہی ہے کہ جو چاہوں خرافات کھٹا چلا جاؤں ٹھکے تو ادارہ ثقافت اسلامیہ سے کھرے ہو ہی جائیں گے ثقافت اسلامیہ جو ٹھہرا۔ ع

برعکس ہند نام زندگی کا نور

سنت رسول سے تسخیر | اچھا تو آپ ہی کے بقول یہ سنئیں کہ حضرت صلی اللہ علیہ وسلم سے صحیح تو ثابت ہوئیں۔ تو پھر ان کو بلا کہہ کر جو تسخیر اور استہزا آپ نے کیا ہے ظاہر ہے کہ یہ تسخیر حضرت صلی اللہ علیہ وسلم یا شریعت اسلامیہ سے ہوا۔ ورنہ اس طرح تو دسیوں احکام اسلام کو وقتی کہہ کر اب آپ ان سے رہائی حاصل کر سکتے ہیں جلیا کہ ازاں اسلام کے پیرو آج کل ہاتھ پاؤں مار رہے ہیں۔ یہاں تک کہ چور کے لئے قطع ید کا قرآنی حکم بھی وقتی تھا۔ ع

ایں کار از تو آمد مرداں چنیں کنسند

دوشتیوں میں پاؤں | ان لوگوں کو فریب دہی کے عجیب عجیب طریقے یاد ہیں۔ اسی عنوان "اہل قرآن" کے ذیل میں آپ خالد الکتاب میں الکتاب سے مراد کتاب فطرت لے رہے ہیں۔ (ص ۲۹۹) مگر (ص ۲۸۹) پر اسی لفظ کتاب کا ترجمہ آپ آیات قرآنی کر رہے ہیں حالانکہ آپ کی پیش کردہ آیت سے اوپر سورۃ المجاثیہ اس طرح شروع ہوتی ہے

لے ثقافت لاہور کے کسی شمارے میں میری نظر سے گذرا تھا۔

لحم۔ تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ اَلَمْ آتِ بِتَقْوَمٍ يَعْقِلُونَ  
یعنی لحم کتاب کا اتارنا اللہ غالب حکمت والے کی طرف سے ہے۔ یقیناً آسمانوں اور  
زمین میں (رَآئِیْتِ لِمَیْسُومِیْنِ) مومنوں کے لئے نشان ہیں اور تہاری پیدائش میں اور  
اس میں جو وہ جانوروں سے پھیلاتا ہے۔ (رَآئِیْتِ لِقَوْمٍ یُّکْفِرُونَ) ان لوگوں کے لئے  
نشان ہیں۔ جو یقین رکھتے ہیں اور رات اور دن کے اختلاف میں اور اس میں جو اللہ  
بادل سے رزق اتارتا ہے۔ پھر اس کے ساتھ زمین کو اس کی موت کے بعد زندہ کرتا ہے  
اور ہواؤں کے ہیر پھیر ان لوگوں کے لئے (رَآئِیْتِ بِقَوْمٍ یُّعْقِلُونَ) نشان ہیں جو عقل سے  
کام لیتے ہیں۔ تِلْكَ آیَاتُ اللَّهِ نَتْلُوهَا عَلَيْكَ لِیَتَذَكَّرَ رَبُّكَ لَعَلَّ یُتَّقَى اللَّهُ وَ  
آیَاتِہِ یُؤْمِنُونَ۔ اگر آپ کے عقیدہ مندرجہ بالا محمولہ ۲۹ کو دیکھا جائے تو یہاں  
بھی آپ کو یہی ترجمہ کرنا چاہیے۔ کہ یہ اللہ کے نشان ہیں۔ جو تم پر حق کے ساتھ پڑھتے  
ہیں پس اللہ اور اس کے نشانات کے بعد کس بات پر ایمان لائیں گے؟

آیات قرآنی بھی تو حدیث الرسول ہی ہیں | اگر اب یہاں چونکہ انہوں نے اپنا دوسرا  
الویدھا کرنا تھا اور آنحضرت صلی اللہ علیہ وسلم کی حدیث کا انکار کرنا تھا اس لئے یہاں آیات  
سے قرآنی آیات مطلب نکال رہے ہیں۔ حالانکہ اس آیت میں بھی آیات اللہ سے مراد  
بھی حدیث اللہ ہی ہے۔ جیسا کہ فیہا حدیث سے ظاہر ہو رہا ہے۔ تو حدیث اللہ  
جلی ہو یا خفی حدیث الرسول کے ذریعہ ہی ظاہر ہوگی لہذا اللہ عزوجل نے تو منکرین حدیث  
کے سامنے بذات اقدس قرآنی آیات کبھی بھی تلاوت نہ فرمائی۔ تاج العروس میں ہے۔  
الایۃ الرسالۃ دستعمل بمعنی الدلیل والمعجزۃ یعنی آیت کے معنی  
رسالت یا پیغام الہی میں۔ اور دلیل اور معجزہ کے معنی میں بھی استعمال ہوتا ہے۔ حضرت  
موسیٰ علیہ السلام نے نزول تورات سے قبل ہی فرعون کو فرمایا تھا۔ قَدْ جِئْنَاكَ بِآیَاتِہِ  
لہذا اپنی اس تصنیف لطیف کے صفحہ ۲۵ پر آپ نے خود بھی میرے اس اصول کو تسلیم کیا ہے۔  
چنانچہ لکھتے ہیں۔

”قرآن میں دو دعائیں انبیاء کی مذکور ہیں وہ آخر انبیاء کی احادیث ہی ہیں“ منہ

مِنْ دَرَبِك (۲۱۶) ہم تیرے پاس تیرے رب کی طرف سے ایک بات لائے ہیں۔ اور صرف اسی پر انحصار نہیں۔ نزولِ تورات یعنی وحیِ جلی سے قبل قریباً ۷۷ سال تک حضرت موسیٰ علیہ السلام اور حضرت ہارون علیہ السلام فرعون اور بنی اسرائیل پر جو کچھ بھی پیامِ رسالت فرماتے ہے سبھی وحیِ لفظی کے ذریعہ ہی تھا۔ کیونکہ وحیِ جلی یعنی تورات کا نزول تو برسوں بعد معراجِ طور کے وقت ہوا۔ (اعراف)

سیاہ بہتان | عنوان اہل قرآن کے ذیل میں ص ۲۸۵ پر لکھتے ہیں۔

”اہل حدیث کا اکثر مناظرہ آریہ سماج والوں سے ہوا کرتا تو مخالف ہمیشہ احادیث ہی پیش کرتا صحاح ستہ میں احادیث ایسی بھی ہیں کہ اگر ان کی صحت تسلیم کی جائے تو قرآن کا دعویٰ کہ انا نحن نزلنا الذکر وانا له لحافظون (۱۱۲) ثابت نہیں ہوتا۔۔۔۔۔ اب اہل حدیث کے لئے اس کے سوا کوئی پارہ نہ تھا یا تو احادیث کو وحیِ لفظی کا درجہ نہ دیں۔ ورنہ انہیں حجت شرعی سمجھیں۔ یا مخالف فریق کا اعتراض تسلیم کریں۔ اہل حدیث نے ایک اور روش اختیار کی جب میسینوں یا آریہوں سے مباحثہ کی ٹھہرتی تو یہ شرط پہلے منوالیتے کہ صرف قرآن کی آیات ہی زیر بحث رہیں گی۔“

حدیث کی صحت اور اس کے حجت ہونے پر چونکہ متعدد دلیل تصانیف شائع ہو چکی ہیں۔ بالخصوص مرکزی جمعیت اہل حدیث مغربی پاکستان نے اپنے ہفت روزہ اخبار الاعتصام کا ایک ضخیم نمبر حجیت حدیث پر پچھلے ہی سال شائع ہو چکا ہے۔ اس لئے ایک ہی مسئلہ پر ہر ایسے غیرے کے اعتراض پر بار بار اوراق اور اوقات ضائع نہیں کیے جاسکتے البتہ آپ کے اس سفید جھوٹ پر تعجب ہے کہ آریہ مناظر مسلمانوں کی مخالفت میں ہمیشہ احادیث پیش کرتے تھے ثقافتِ اسلامیہ کا یہ علائقہ جھوٹ بولنے کا بھی سلیقہ نہیں رکھتا۔ کہ سو فی صدی جھوٹ بول کر بھی شرمندہ معنی نہیں ہوتا۔ بیسویں صدی کے شروع ہوتے ہی جب بقول آپ کے یہ دور شروع ہوا تھا آریہوں نے اپنے گرو سوامی دیانند کی کتاب ”ستیا رتھ پرکاش“ کا ترجمہ ناگری سے اردو میں کیا جس کے

نہ خیال رہے کہ معجزات دو تھے۔ منہ لہ دیکھ خروج بٹ، بٹ اور بٹ۔ منہ

چودھویں سہلاں میں صرف قرآن مجید پر ہی ایک سو ساٹھ اعتراضات کئے گئے تھے مگر آپ کھتے ہیں  
 "خالف ہمیشہ احادیث ہی پیش کرتا"

اس کے بعد ۱۴ جون ۱۹۵۳ء کو جب بابو عبدالغفور بی نے آریہ ہو گیا تو اس نے دھرمپال بن  
 کر ترک اسلام کھی تو اس نے بھی قرآن مجید پر ہی ۱۱۶ اعتراضات کئے مگر آپ کھتے ہیں  
 "خالف ہمیشہ احادیث ہی پیش کرتا"

اس کے بعد غلام حیدر امر وہی آریہ ہوا تو اس نے حکمہ حیدری کھ کر نہ صرف قرآن مجید پر ہی  
 حکمہ کیا بلکہ ایک نیا قرآن ہی بنا ڈالا۔ اور آپ کھ رہے ہیں کہ  
 "خالف ہمیشہ احادیث ہی پیش کرتا۔"

قرآن پر حملوں کی مدافعت کس نے کی | آریوں کی ان مسلسل یوریشوں اور حملوں کے متعلق  
 سوال یہ ہے کہ آپ کے ان عنوانی "اہل قرآن" میں سے بھی کسی نے ان حملوں کا جواب دیا؟ اگر  
 جواب نفی میں ہے اور یقیناً نفی میں ہے تو آپ نے جو لافیں اور شیخیاں عنوان "اہل قرآن" کے ذیل  
 میں بگھاری ہیں ان سے خاموشی بہتر تھی جبکہ بفضلہ تعالیٰ اس میں سے ہر ایک کتاب کا جواب  
 اہل حدیث اور نہ صرف اہل حدیث نے ہی دیا اور امام المناظرین حضرت مولانا ابوالوفاء المرثری  
 مرحوم نے ایسے دلائل اور ٹھوس جوابات دیئے کہ نہ صرف یہ کہ ان کا جواب انجواب آج تک آریوں  
 سے نہ بن سکا بلکہ دھرمپال جیسا پھلکا آریہ مغلوب و عاجز ہو کر پھر مسلمان ہو گیا۔

غلام حیدر کے قرآن کی بیسیوں غلطیاں اصول لغت صرف و نحو کی نکال کر ایک بیہودہ بکوس  
 ثابت کر دیا۔ ورنہ منکرین حدیث کے اصول کے مطابق تو غلام حیدر کا قرآن بھی بالکل صحیح تھا۔ کیونکہ  
 منکرین حدیث کی طرح غلام حیدر بھی کہہ سکتا تھا کہ میں بھی کسی اصول لغت صرف و نحو کا پابند نہیں۔  
 جیسا کہ تمہارے مسلمان بھائی منکرین حدیث پابند نہیں ہیں (دیکھو دیباچہ معارف القرآن جلد اول بار اول صنف پر دینا  
 جو پڑھ سکتا ہے تو پڑھ لے غم دل کہ ان نظروں میں آج ایک داستان ہے  
 (باقی آئندہ)

غلام حیدر کے نعرہ حیدری کا جواب قہر البشری مختار ستیارتھ پرکاش کا جواب حق پرکاش اور ترک اسلام  
 کا جواب حرک اسلام دونوں کتابوں کے نابجا چھ سات ایڈیشن شائع ہوئے تھے۔ ابوالمحود



